

# नौकरी पाने की जगह पैदा करने की इच्छा रखें छात्र : डॉ करुणेश

- बीए इंजीनियरिंग कॉलेज में देश के प्रथम शिक्षा मंत्री मौलाना अबुल कलाम आजाद की जयंती मनी

## संवाददाता, गालुडीह

घुटिया स्थित बीए कॉलेज ऑफ इंजीनियरिंग में शनिवार को देश के प्रथम शिक्षा मंत्री मौलाना अबुल कलाम आजाद की जयंती मनायी गयी. इस अवसर पर राष्ट्रीय शिक्षा दिवस का आयोजन किया गया. इसमें मुख्य अतिथि राष्ट्रीय प्रौद्योगिकी संस्थान जमशेदपुर के निदेशक प्रो डॉ करुणेश कुमार शुक्ला मौजूद थे. मुख्य अतिथि ने कॉलेज प्रांगण में पौधरोपण कर कार्यक्रम का शुभारंभ किया. इस मौके पर मौलाना अबुल कलाम आजाद की जीवन गाथा चलचित्र के माध्यम से शिक्षकों और विद्यार्थियों को दिखाया गया. अपने संबोधन में मुख्य



समारोह का उद्घाटन करते अतिथि.

अतिथि प्रो शुक्ला ने मौलाना अबुल कलाम आजाद के जीवन पर प्रकाश डालते हुए राष्ट्रीय शिक्षा दिवस के महत्व को समझाया. उन्होंने नई शिक्षा नीति के बारे में बोलते हुए कहा कि पाठ्यक्रम में कौशल विकास को महत्व देना चाहिए. इससे छात्रों का झुकाव कौशल विकास की ओर होगा. छात्रों में नौकरी पाने की

जगह नौकरी पैदा करने की प्रबल इच्छा जागृत हो. कार्यक्रम को कॉलेज के चेयरमैन डॉ शिव कुमार सिंह ने भी संबोधित किया. कार्यक्रम में स्वागत भाषण डीन एकेडमिक डॉ संगीता जाना मुखोपाध्याय, संचालन डीन स्टूडेंट्स अफेयर अनुमिता सेन गुप्ता और धन्यवाद ज्ञापन सुश्री नुपुर डोरा ने किया.

## बीएसीईटी में मौलाना अबुल कलाम आजाद की मनी जयंती

भास्कर न्यूज़ | गालुडीह

बी ए कॉलेज ऑफ इंजीनियरिंग एंड टेक्नोलॉजी घुटिया कैम्पस में देश के प्रथम शिक्षा मंत्री मौलाना अबुल कलाम आजाद की जयंती के अवसर पर राष्ट्रीय शिक्षा दिवस पर कार्यक्रम का आयोजन आज किया गया। जिसमें मुख्य अतिथि के रूप में राष्ट्रीय प्रौद्योगिकी संस्थान, जमशेदपुर के निदेशक प्रोफेसर ( डॉ ) करुणेश कुमार शुक्ला उपस्थित थे। मुख्य अतिथि का स्वागत पुष्प गुच्छ, शॉल एवं स्मृति चिन्ह देकर किया गया। मुख्य अतिथि के द्वारा कॉलेज के प्रांगण में पौधा रोपण भी किया गया। कार्यक्रम का उद्घाटन में दीप प्रज्वलित किया गया। इस अवसर



पर मौलाना अबुल कलाम आजाद की जीवनगाथा चलचित्र के माध्यम से उपस्थित श्रोतागण को दिखाई गई। अपने संबोधन में मुख्य अतिथि प्रो शुक्ला ने मौलाना अबुल कलाम आजाद के जीवन पर प्रकाश डालते हुए राष्ट्रीय शिक्षा दिवस के महत्व को समझाया. उन्होंने नई शिक्षा नीति के बारे में बोलते हुए बताया

कि पाठ्यक्रम में कौशल विकास को महत्व देना चाहिए। कार्यक्रम को कॉलेज के चेयरमैन डॉ शिव कुमार सिंह ने भी संबोधित किया। कार्यक्रम में स्वागत भाषण डीन एकेडमिक डॉ संगीता जाना मुखोपाध्याय, संचालन डीन स्टूडेंट्स अफेयर अनुमिता सेन गुप्ता और धन्यवाद ज्ञापन नुपुर डोरा ने किया।